ദശശരയാസ്‌ 


ഭാരതത്തിന്റെ ആദ്ധ്യാത്മികഇഞാനവും സാംസ്കാരികപൈതുകവും 
പരിപോഷിഷിക്കുകയും പ്രചരിലിക്കുകയും ചെയ്യുന്ന മഹദ്ഗ്രന്ഥങ്ങള്‍, 
അവയുടെ മൂല്യവും വ്യക്തതയും ഒട്ടും ചോര്‍ന്നുപോകാതെതന്നെ, 
നൂതന സാങ്കേതികവിദ്യ ഉപയോഗിച്ച്‌ പരിരക്ഷിക്കുകയും 
ജിഇഞാസുകള്‍ക്ക്‌ സൌജന്യമായി പകര്‍ന്നുകൊടുക്കുകയും ചെയ്യുക 
എന്ന ശ്രേയസ്‌ ഫണ്ദേഷന്റെ ലക്ഷ്യ സാക്ഷാത്കാരമാണ്‌ ശ്രേയസ്‌ 
ഓണ്‍ലൈന്‍ ഡിജിറ്റല്‍ ലൈബ്രറി. 


ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും 
വ്യക്തികളുടെയും സഹകരണത്തോടെ കോര്‍ത്തിണക്കിയിരിക്കുന്ന 
ഈ ഓണ്‍ലൈന്‍ ലൈബ്രറിയില്‍ അപൂര്‍വ്വങ്ങളായ വിശിഷ്ടര്രന്ഥങ്ങള്‍ 
സ്‌കാന്‍ചെയ്ത്‌ മികവാര്‍ന്ന ചെറിയ പി ഡി എഫ്‌ ഫയലുകളായി 
ലദ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ്‌ ചെയ്തോ 
എളുചത്തില്‍ വായിക്കാവുന്നതാണ്‌. 


ശ്രേയസ്‌ ഓണ്‍ലൈന്‍ ഡിജിറ്റല്‍ ലൈബ്രറിയില്‍ ലദ്യമായ 
ഗ്രന്ഥങ്ങള്‍ വ്യക്തിപരമായ ആവശ്യങ്ങള്‍ക്കുവേണ്ടി സാജന്യമായി 
ഉപയോഗിക്കാവുന്നതാണ്‌. എന്നാല്‍ വാണിജ്യപരവും മറ്റുമായ 
കാര്യങ്ങള്‍ക്കായി ഇവ ദുരുപയോഗം ചെയ്യുന്നത്‌ തീര്‍ച്ചയായും 
അനുവദനീയമല്ല. 


ഈ ദ്രന്ഥശേഖരത്തിന്‌ മുതല്‍ക്കൂട്ടായ ഈ പുണ്യഗ്രന്ഥത്തിന്റെ 
രചയിതാവിനും പ്രകാശകര്‍ക്കും നന്ദി രേഖക്െടുത്തുന്നു. 


ശ്രേയസ്‌ ഓണ്‍ലൈന്‍ ഡിജിറ്റല്‍ ലൈബ്രറിയെക്കുറിച്ചും ശ്രേയസ്‌ 
ഫാനണ്ദേഷനെക്കുറിച്ചും കുടുതല്‍ വിവരങ്ങള്‍ അറിയാനും 
പ്രവര്‍ത്തനങ്ങളില്‍ പങ്കാളിയാകാനും ശ്രേയസ്‌ വെബ്സ്റ്റ്റ്‌ 
സന്ദര്‍രിക്കുക. 

സംഭാഷണങ്ങള്‍ 


1. ഈശ്വരദര്‍ശനം 


ചോദ്യം- ഒരേ ഒരനന്തശക്തിയുടെ വിലാസമാണ്‌ കാണപ്പെടുന്ന 
തെല്ലാമെന്ന ബോധം എനിക്കുണ്ടെങ്കിലും പലേ ക്ഷ്രേതങ്ങളിലും 
പോയി ഭജിച്ചുവരുന്ന ഞാന്‍ കണ്ണടച്ചു ധ്യാനിക്കുമ്പോള്‍ ആ വിഗ്രഹ 
ങ്ങളെ ഉള്ളില്‍ പ്രതൃക്ഷപ്പെടുന്നുള്ളൂ. എന്റെ വിശ്വാസത്തിനനുരൂപ 
മായ ആ ഏക ദൈവത്തെ എനിക്കിതുവരെ കാണാന്‍ കഴിഞ്ഞിട്ടില്ല. 
അതു സാധിപ്പിച്ചു തന്ന്‌ അവിടുന്നെന്നെ അനുഗ്രഹിക്കുമാറാകണം. 


ഉത്തരം- ഞാന്‍ കാണിച്ചു തരാം. കാണിച്ചുതരാനേ എന്നെക്കൊ 
ണ്ടുകഴിയു. അതാ നില്‍ക്കുന്നു എന്നു ചൂണ്ടിക്കാണിക്കാം. കാണുന്നതു 
നിങ്ങള്‍ തന്നെ വേണം. 


വൈദ്യന്‍ - അവിടുത്തെ അനുഗ്രഹമുണ്ടെങ്കില്‍ കാണാന്‍ 
സാധിക്കുമെന്നു തന്നെയാണ്‌ എന്റെ വിശ്വാസം. 


സ്വാമി തിരുവടികള്‍- ആട്ടെ, നിങ്ങളൊരു കവിയാണല്ലൊ, ഭൂലോ 
കത്തെപ്പറ്റി കുറെ ശ്ലോകമെഴുതുൂ. 


വൈദ്യന്‍ - ശ്ലോകമെഴുതാം. അത്ര നന്നായിരിക്കില്ല. 
സ്വാമി തിരുവടികള്‍- എത്ത എഴുതാം 
വൈദ്യന്‍- ധാരാളമെഴുതാം. 


സ്വാമി തിരുവടികള്‍- ആങ്ഹാ, ശരി എഴുതി കിട്ടിയതായി വക 
വച്ചിരിക്കുന്നു. ഇനി വെള്ളത്തെപ്പറ്റി ധാരാളം ശ്ലോകമെഴുതൂ. പ്രകൃതം 
വിട്ടെഴുതരുത്‌. 

വൈദ്യന്‍- ഇതിനെപ്പറ്റി, മറ്റതിനെ പ്പോലെ അധികമെഴുതാന്‍ 
സാധ്യമല്ല കുറച്ചെഴുതാം. 

സ്വാമി തിരുവടികള്‍- എന്തൊക്കെ എഴുതും. 


വൈദ്യന്‍- വെള്ളമൊരു ദ്രവസാധനമാണ്‌. അതിനുമണമില്ല, ധവ 
ളനിറം, മധുരരസം, ബുലുബുലുശബ്ദം, ശീതളസ്പര്‍ശം, ഇങ്ങനെ 

നാലുഗുണങ്ങളുണ്ട്‌. ചൂടുപിടിപ്പിക്കുമ്പോള്‍ ആവിയാകും തണുപ്പിക്കു 
മ്പോള്‍ കുട്ടിയാകയും ചെയ്യും. എന്നൊക്കെ കുറെ എഴുതാം. 

സ്വാമി തിരു.- എഴുതിക്കിട്ടയതായി വകവച്ചിരിക്കുന്നു. അഗ്നിയെ 
പ്പറ്റി എഴുതൂ. 

വൈദ്യന്‍- അതിനെക്കുറിച്ച്‌ ഇതിലും കുറച്ചെഴുതാനേ നിവൃത്തി 
യുള്ളൂ. 

സ്വാമി തിരു.- എങ്ങിനെ? 

വൈദ്യന്‍- കട്ടിയുള്ള രണ്ടു സാധനങ്ങള്‍ ബലമായി മുട്ടുമ്പോള്‍ 
ഇതുണ്ടാകുന്നു. പ്രകാശമാണ്‌ ഇതിന്റെ രൂപം. ഭുഗുഭുഗു ശബ്ദവും 
ഉഷ്ണ സ്പര്‍ശവും കൂടി ഇതിനുണ്ട്‌. ഗന്ധവും രസമില്ല. എന്നൊക്കെ 
ച്ചിലതെല്ലാം. 

സ്വാമി തിരു.- അതും കിട്ടിയതായി വകവച്ചു. ഇനി വായുവിനെ 
പ്പറ്റി എഴുതൂ. 

വൈദ്യന്‍- അതില്‍ ഇതിലും കുറയും 

സ്വാമി തിരു.- കേള്‍ക്കട്ടെ 

വൈദ്യന്‍- ശബ്ദവും, സ്പര്‍ശവുമാണിതിന്റെ ഗുണങ്ങള്‍. രൂപ 
രസ ഗന്ധങ്ങളിതിനില്ല ശീതോഷ്ണ ഭാവങ്ങളില്ല. എന്നൊക്കെപ്പറയാം. 


സ്വമി തിരു;- ഇനി ആകാശത്തെപ്പറ്റിയാകട്ടെ. 


വൈദ്യന്‍- അതില്‍ ഒരു ശ്ലോകത്തിനു പോലും വക കാണാതെ 

കുഴങ്ങുന്നു. മാറ്റൊലി രൂപമായ ശബ്ദമല്ലാതെ അതിനൊരു ഗുണവു 
മില്ല. 
[ടി 


സ്വാമി തിരു:- നല്ല കവിതക്കാരന്‍! എന്താണിതിനു കാരണമെ 
ന്നറിയാമോ. ഏറ്റവും നേര്‍മ്മയുള്ള വസ്തുവിലാണ്‌ സ്ഥൂല വസ്തു 
ക്കളെല്ലാം സ്ഥിതിചെയ്യുന്നത്‌. കണ്ണടച്ചുകൊണ്ടിരുന്ന്‌ ധ്യാനിച്ച്‌ ഈ 
കണ്ടതെല്ലാം കൂടി പൊതുവേ ഉള്ളില്‍ കാണാമോ എന്നു നോക്കൂ. 
കാണാവുന്നിടത്തോളം കാണുക. 


വൈദ്യന്‍ - അല്പം (ധ്യാനത്തിലിരുന്നിട്ട) കണ്ണടച്ചുകൊണ്ടു 
നോക്കി - കണ്ടു. 


സ്വാമി തിരു:- ഈ മഹാകാശത്തോടുകൂടി അദ്ധ്യാത്മാകാശത്തില്‍ 
എല്ലാം കണ്ടു. അല്ലേ? അപ്പോള്‍ ആ ആകാശം ഈ ആകാശത്തേ 

ക്കാള്‍ നേര്‍മ്മയായിരിക്കണം. അതിനേക്കാള്‍ നേര്‍മ്മയായ വിധത്തില്‍ 
ആ ഏകദൈവം എങ്ങും നിറഞ്ഞുനില്‍ക്കുന്നു. കണ്ടുകൊള്‍ക. 


ഈ സംഭാഷണത്തിന്റെ ഫലമായി വൈദ്യന്‍, സൂക്ഷ്മാല്‍ 
സൂക്ഷ്മതമമായും വാങ്മനസ്സുകള്‍ക്കഗോചരമായും സര്‍വ്വാന്തര്‍യ്യാമി 
യായുമിരിക്കുന്ന ആത്മവസ്തുവെ മുഖത്തോടുമുഖം ദര്‍ശിച്ചു. 


11. ഡാര്‍വിന്റെ പരിണാമ സിദ്ധാന്തം 


സ്വാമികള്‍- എങ്ങും നിറഞ്ഞിരിക്കുന്ന ഒരു ബോധസ്വരൂപന്റെ 
ബോധത്തില്‍ ഉള്‍പ്പെടാതെയോ ഈ പരിണാമം നടന്നുകൊണ്ടിരിക്കു 
ന്നത്‌? 


സ: വിദ്വാന്‍- ഒരു ബോധസ്വരൂപനുണ്ടെങ്കില്‍ ഇതും ഉള്‍പ്പെട്ടതായി 
വരും. പരിണാമം നടക്കാന്‍ ഒരു ബോധ സ്വരൂപന്റെ ആവശ്യം ഉണ്ടെന്നു 
സയന്‍സു സമ്മതിക്കുന്നില്ല. 


സ്വാമികള്‍- അപ്പോള്‍ അതിനു ക്രമമോ, മുറയോ, ലക്ഷ്യമോ ഉണ്ടാ 
യിരിക്കണമെന്നില്ലല്ലോ. അനുലോമമായോ പ്രതിലോലമായോ അഥവാ 
ഒരേ സമയത്തു രണ്ടും കൂടിയോ ആകാമല്ലോ. 


സ: വിദ്വാന്‍- ആരംഭിച്ചതില്‍ നിന്നു മുന്നോട്ടു നീങ്ങുകയേ 
ഉള്ളെന്നു തോന്നുന്നു. 


സ്വാമികള്‍: -മൂന്നുപിന്നേതിരിക്കട്ടെ, കര്‍മ്മനിയമബന്ധനമല്ല, പരി 
വര്‍ത്തനമാണല്ലേ? ആണെന്നു തോന്നുന്നില്ല. 


സ: വിദ്വാന്‍- കര്‍മ്മനിയമങ്ങളുംഗീകരിക്കുന്നവരല്ലല്ലോ പാശ്ചാ 
ത്യര്‍, പ്രതൃക്ഷാനുമാനങ്ങള്‍ കൊണ്ടും പരീക്ഷണനിരീക്ഷണങ്ങള്‍ 
കൊണ്ടും തെളിയിക്കാവുന്ന ശാസ്ര്തമാണ്‌ സയന്‍സ്‌. അതുകൊണ്ട്‌ 
അതു നല്‍കുന്നത്‌ സത്യമായ അറിവുകളാണ്‌. 


സ്വാമികള്‍- ങ്ഹാ, ങ്ഹാ, സയന്‍സ്‌ അത്രമാത്രം അപ്രാമാദിക 
മാണോ എന്നു നമുക്കൊന്നു ചിന്തിച്ചുനോക്കാം. ഇന്ദ്രിയങ്ങള്‍ വഴി 
യാണല്ലോ നമുക്ക്‌ ജ്ഞാനം ഉണ്ടാകുന്നത്‌. അവ തെറ്റായ അറിവു 
തരുന്ന ദൃഷ്ടാന്തങ്ങള്‍ പലതും അനുഭവത്തില്‍ പെട്ടിട്ടില്ലെ? അപൂര്‍ണ്ണ 
ങ്ങളായ ആ ഇന്ദ്രിയങ്ങള്‍ പൂര്‍ണ്ണമായ സത്യത്തെ അറിയിക്കാന്‍ 
എങ്ങനെ ശക്തമാകും? ഇന്ദ്രിയ്രഗാമം തന്നെ എപ്പോഴും സത്യബോധ 
കമല്ലലെങ്കില്‍ അവമൂലം ജഡീയ പദാര്‍ത്ഥങ്ങള്‍- യ്രന്തങ്ങളും ഉള്‍പ്പെ 
ടും- നല്‍കുന്ന അറിവു സത്യമായിരിക്കണമെന്നു നിര്‍ബന്ധമില്ല. ആ 

സ്ഥിതിക്ക്‌ സയന്‍സ്‌ അപ്രാമാദികമായിരിക്കുമെന്ന്‌ പൂര്‍ണ്ണമായി വിചാ 
രിക്കാന്‍ കഴിയാതെ വരുന്നല്ലോ. 


അനന്തരം സ്വാമികള്‍ ഈ മഹാപ്രപഞ്ചത്തിന്റെ വിസ്തൃതിയും 
വലിപ്പവും അതിലെ ഈക്കന്‍ ഗോളങ്ങളുടെ സംസ്ഥിതിയും നിയമവി 
ധേയത്വവും മറ്റും വിശദീകരിച്ചിട്ട, മനുഷ്യന്‍ കീടസദൃശ്യനാണെ 
ന്നുല്‍ബോധിപ്പിച്ച്‌ അവന്റെ അറിവിന്റെ അതിതുഛാവസ്ഥയെ സ്പഷ്ട 
മാക്കി- അരിമാവും കരിപ്പൊടിയും കലര്‍ത്തിയാല്‍ കറുപ്പും വെളുപ്പു 
മല്ലാത്ത അല്പം മങ്ങിയനിറത്തില്‍ ആ പൊടിക്കൂട്ടിനെ ഒന്നാകെ 
നമ്മള്‍ ദര്‍ശിക്കുന്നു. അതില്‍ കൂടി സഞ്ചരിക്കുന്ന ഒരണുജീവിയാക 
ട്ടെ, വലിയ കറുത്ത പാറകളും വെളുത്ത പാറകളും കാണും. ഇന്നും 
ഇന്നലെയുമല്ല, ഭൂമിയുമതിലെ ജീവജാലങ്ങളുമുണ്ടായിട്ട്‌, ഒരു മമ്പന്ത 
രത്തില്‍ മുപ്പതുകോടി അറുപത്തേഴുലക്ഷത്തിഇരുപതിനായിരത്തി 
ചില്വാനം മനുഷ്യ വര്‍ഷങ്ങള്‍ ഉണ്ട്‌. അത്തരം 14 മമ്പന്തരങ്ങള്‍ ചേര്‍ന്ന 
താണു ബ്രഹ്മാവിന്റെ ഒരു പകല്‍. അതു കഴിഞ്ഞാല്‍ നൈമിത്തിക 
പ്രളയം. രാത്രിക്കും ഇത്രതന്നെ ദൈര്‍ഘ്യമുണ്ട്‌ അങ്ങനെ 100 വര്‍ഷം 
ര്രഹ്മാവിന്‌ ആയുസ്സുണ്ടെന്നു പറയപ്പെടുന്നു. അതില്‍ അന്‍പതു 
കഴിഞ്ഞു. ഇതുവരെ 453 മഹായുഗങ്ങളിലായി 196 കോടി എട്ടു 
ലക്ഷത്തിഅമ്പത്തിമൂവായിരത്തി നാല്‍പ്പത്തി എട്ടു മനുഷ്യവര്‍ഷങ്ങള്‍ 
കഴിഞ്ഞിട്ടുണ്ടെന്നു പറയാം. ഇത്ര ദീര്‍ഘമായ ഒരു കാലയളിവില്‍ ഈ 
ഭൂലോകത്ത്‌ എന്തെല്ലാം പരിവര്‍ത്തനങ്ങള്‍ നടന്നുവെന്ന്‌ ആലോചി 
ക്കുക സാധ്യമാണെങ്കില്‍, അതില്‍ ജീവിക്കുന്ന ഉല്‍കൃഷ്ട ജീവിക്കു 
വേണ്ടിയാണ്‌ അവതാരമുണ്ടാകുന്നതെന്നു വിശ്വസിക്കുകയാണെങ്കില്‍, 
മത്സ്യ കൂര്‍മ്മ വരാഹാവതാരങ്ങള്‍ രേഖപ്പെടുത്തിയിട്ടുള്ള നമ്മുടെ മത 
ര്പരകാരവും പരിണാമവാദം സുസമ്മതയായിട്ടുള്ളതല്ലെ എന്നു ചിന്തി 
ക്കേണ്ടിയരിക്കുന്നു. 


111. മരണം 
മുന്‍സിഫ്‌ നാണുപിള്ളയോട്‌ 


ജീവാവസാന മുഹൂര്‍ത്തത്തിനു മുന്‍പ്‌ മരണവായു ശരീരത്തില്‍ 
കടന്നു സഞ്ചരിക്കുന്നു. അത്‌ പ്രാണവായുവിനെ ഗ്രഹിച്ചിട്ട്‌ ബഹിര്‍ഗ 
മിക്കുന്നു. പ്രാണനിയമനം സാധിച്ചിട്ടുള്ള യോഗികള്‍ക്ക്‌ പ്രാണവായു 
വിനെ മൃത്യുവായു സഞ്ചാരമാര്‍ഗ്ഗത്തില്‍ നിന്നും ഗോപനം ചെയ്തു 
സൂക്ഷിക്കുക സാധ്യമാണ്‌. അങ്ങനെ മൃത്യുകാലം മരണത്തില്‍ നിന്നും 
ഇഷ്ടാനുസരണം ഒഴിഞ്ഞുജീവിക്കാന്‍ പ്രയാസമില്ല. 

1/. അമ്മ 
1) ചെമ്പില്‍ എന്‍.പി.പണിക്കരോട്‌ 


മാത്ൃജനങ്ങള്‍ കുട്ടികള്‍ക്ക്‌ ആഹാരം കൊടുക്കുന്നതു നോക്കി 
നിന്നിട്ടുണ്ടോ?കുട്ടികളെ വിളിച്ച്‌ അം-അം അം എന്നു പലവുരു പറ 
യുന്നു. അപ്പോള്‍ ഏതോ ഒരജ്ഞാതമായ ശക്തിവിശേഷത്തില്‍ കൂട്ടി 
കള്‍ വായ്‌ പിളര്‍ക്കുകയും അമ്മ ആഹാരം കൊടുക്കുകയും ചെയ്യുന്നു 
ഈ അം ആണ്‌ പിന്നീട്‌ അമ്മയായിത്തീര്‍ന്നത്‌. അം എന്നത്‌ ലക്ഷ 
ണയാ ആഹാരവാചിയായിത്തീരുന്നു. ആഹാരം കൊടുക്കുന്ന ആള്‍ 
ആഹാരമോ ഭൌതികവും, ഐന്ദ്രിയകവും, മാനസികവും, ആത്മീയ 
വും-ചതുര്‍വിധങ്ങളായ ഈ ആഹാരം ആരു കൊടുക്കാന്‍ കടപ്പെട്ടി 
രിക്കുന്നുവോ അവര്‍ അമ്മമാരാകുന്നു. ഭാഷയിലെ ഈ അമ്മയില്‍ 
നിന്നാണ്‌ അംബ ഉണ്ടായിട്ടുള്ളത്‌. 


അമ്മയെപ്പറ്റി 


മ) പരിര്വാജകത്വത്തിന്‌ ആഗ്രഹിച്ച 
പനച്ചപ്പാടത്തു നാരായണപിള്ളയോട്‌? 


വീട്ടില്‍ അമ്മയുണ്ടോ? - ഉണ്ട്‌ എന്നു മറുപടി. അപ്പോള്‍ സ്വാമി 
തിരുവടികള്‍- ഇപ്പോള്‍ പോകേണ്ട. അവരെ വിഷമിപ്പിച്ചുകൂടാ. അവ 
രുടെ കാലശേഷം ആകട്ടെ. ലോകത്ത്‌ ഒരാള്‍ക്ക്‌ അമ്മ കഴിഞ്ഞേ ഉള്ളൂ, 
അച്ഛനും. അമ്മ ചൂണ്ടിത്തരുന്നതാണ്‌ അച്ഛനെ; എന്നാല്‍ അമ്മയെ 
സ്വയം അറിഞ്ഞ്‌, അറിയാതെ വിളിച്ചുപോവുകയാണ്‌. അത്രയ്ക്കുണ്ട്‌ 
ചോര പാലാക്കിത്തന്നും അം-അം പറഞ്ഞും ആഹാരം വാരിത്തന്നും, 
പോഷിപ്പിച്ച്‌ അമ്മയെന്ന്‌ തനിയെ വിളിക്കാറാകുന്ന അമ്മയുടെ മഹിമ. 
അതുകൊണ്ട്‌ പിന്നെയാകട്ടെ. 


1, ഉദ്ധയോഗസ്ഥന്മാരുടെ വേദാന്തം 
പല്വൂര്‍ ശ്രീ വി. നാരായണമേനോനോട്‌ 


ഉദ്യേഗസ്ഥന്മാരുടെ വേദാന്തം എന്നാലെന്തെന്നു നിനക്കറിയാമോ? 
തന്റെ കാപട്യങ്ങള്‍ വെളിപ്പെടാതിരിക്കാന്‍ വേണ്ടി ഏതെങ്കിലും ഒരു 
സന്യാസിയുടെ ശിഷ്യനായിത്തീര്‍ന്നേക്കുക. അവരുടെ ആ വിഭൂതി 
ലേപനവും മ്രന്തജപവുമെല്ലാം വെറും വിദ്യ. ഇതെല്ലാം കണ്ടു കണ്ടു 
ഞാന്‍ ആരോടും അത്ര തുറന്നു ഈ മാര്‍ഗ്ഗങ്ങളെപ്പറ്റി പറയാറില്ല. 
ഇപ്പോള്‍ എനിക്കങ്ങുപോകാനുള്ള കാലമായി. എന്റെ ചുമടിറക്കിയാല്‍ 
മതിയെന്നുമായി. ഈയിടെയാരെങ്കിലും വന്നു ചോദിക്കുന്ന പക്ഷം അവര്‍ 

ആവശ്യപ്പെടുന്നതില്‍ കൂടുതല്‍ പറഞ്ഞുകൊടുക്കുകയാണ്‌ പതിവ്‌. 
എന്തിനു ഞാന്‍ മടിക്കുന്നു. ചുമടിറക്കട്ടെ; ആവശ്യമുള്ളവര്‍ പേറട്ടേ. 


0. വിവേകാനന്ദ സ്വാമിയെപ്പറ്റി 


“കണ്ണിന്‌ ഒന്‍പതു ഗുണങ്ങള്‍ ശാസ്ത്രീയമായിട്ടുണ്ട്‌. അവ 
ഒന്‍പതും തികഞ്ഞ കണ്ണുകള്‍ വിവേകാനന്ദസ്വാമികള്‍ക്കല്ലാതെ 
മറ്റാര്‍ക്കും കണ്ടിട്ടില്ല.” 


11. ക്രിസ്തുദേവന്റെ വൈദിക സിദ്ധാന്തം 


ചെമ്പില്‍ എന്‍.പി.പണിക്കരോട്‌ 
(ബൈബിളിലെ പുതിയ നിയമത്തിലെ ആദ്യവാക്യം) 


“10 0൦ 13ബ്ബനഉ സട ൨൦%. 
111൦ സ സട സഗ ഉറ, 
11൨000 സട 0ഠഠി 


ഇപ്രകാരം പണിക്കര്‍ ചൊല്ലിയപ്പോള്‍ സ്വാമി തിരുവടികള്‍ 
“മതി,മതി നില്‍ക്കട്ടെ. അതിന്റെ അര്‍ത്ഥവും കൂടി ഒന്നു ചിന്തിച്ചു കള 
യാം.” ആദിയില്‍ വചനമുണ്ടായി; വചനം ദൈവത്തോടുകൂടിയിരുന്നു; 
ദൈവം വചനമായിരുന്നു. ഈ ഭാഗത്തെപ്പറ്റി താര്‍ക്കികസിദ്ധാന്തദ്വാരാ 
ഏകദേശം ഒന്നരമണിക്കൂര്‍ നേരം ധാര മുറിയാതെ പൂര്‍വ്വ പക്ഷം, 
സിദ്ധാന്തം എന്ന മട്ടില്‍ ഒരു മഹാഭാഷ്യം തന്നെയാണ്‌ തിരുവായ്‌ മൊഴി 
ഞ്ഞത്‌. 

ക്രിസ്തു ഹൈന്ദവ വേദാന്തമഭ്യസിച്ച ഒരു സിദ്ധയോഗിയായിരു 
ന്നു. അങ്ങനെയുള്ള അനുഭവവേത്താക്കളുടെ ഹൃദയത്തില്‍ നിന്നു 
മാത്രമേ ഇത്ര ഗംഭീരാര്‍ത്ഥകമായ ലളിത മൊഴി പുറപ്പെടുകയുള്ളൂ. 
ഓങ്കാരമായ പ്രണവ മന്ത്രത്തിന്റെ ഉല്പത്തിയാണ്‌ ആ വാകൃത്തില്‍ 
ഉള്ളടക്കം ചെയ്തിരിക്കുന്നത്‌. ഹൈന്ദവവേദാന്തം പഠിച്ചിട്ടുള്ളവര്‍ക്ക 
ല്ലാതെ ആ ആദിമ വാക്യം വ്യാഖ്യാനിക്കാന്‍ സാധ്യമല്ല. 


1111. ഉച്ചാരണങ്ങളുടെ ഉല്‍ഭവം 


ചോദ്യം- വ്യാകരണ സൂധ്രങ്ങള്‍ ആദ്യമായി തുടങ്ങുന്നത്‌ അ, 
ഇ, ഉണ്‌, ജു, ജ, ക്‌, ഏ, ഓ, ങ്‌, ഇങ്ങനെയാണല്ലോ. ഇത്‌ അ മുതല്‍ 
തുടങ്ങാന്‍ വല്ല കാരണവും പറയാനുണ്ടോ.” 


ഉത്തരം - മനുഷ്യോല്‍പത്തിക്കും, ഭാഷോല്‍പ്പത്തിക്കും തമ്മില്‍ 
സാമ്യമുണ്ടെന്നുള്ളതു വിശേഷിച്ചു പറയേണ്ടതില്ലല്ലോ. ഗര്‍ഭപാ്ത 

ത്തില്‍ വച്ചു മാത്രമല്ല പ്രസവം വരെ പ്രജ പൂര്‍ണ്ണമൌനം പൂണ്ടിരി 
ക്കുന്നു. ജനന വേളയിലാണ്‌ ശിശു ഒന്നാമതായി മൌനഭഞ്ജനം ചെയ്യു 
ന്നത്‌. മാനഭഞ്ജനം ചെയ്യുന്നത്‌ “അ” കാരോച്ചാരണം മൂലമാണല്ല്ലോ. 
അതിനാല്‍ ഭാഷയിലെ അക്ഷരമാല അ കാര പൂര്‍വ്വമായിരിക്കുന്നതിന്റെ 
ഓചിത്യം കണ്ടുകൊള്‍ക. ഗര്‍ഭ ക്ലേശങ്ങളില്‍ നിന്നും വിമുക്തി ലഭിച്ച 
ശേഷം സന്തോഷഭരിതമായ ഹൃദയത്തിന്റെ വ്യാപരം സാമാന്യം ഒരു 
ചിരി രൂപത്തില്‍ പ്രസരിക്കുന്നതിന്റെ ഫലമായി “ഇ” കാരോച്ചാരണം 
ഉണ്ടാകുന്നു. പിന്നീട്‌ ശിശുക്കള്‍ക്കുണ്ടാകുന്ന ബാഹ്യപ്രകൃതിലെ 
ശബ്ദാദികളില്‍ നിന്നും ഉണ്ടാകുന്നത്‌ ഭയമാണ്‌. അതുകൊണ്ട്‌ ശിശു 


ഞെട്ടുകയും അതിന്റെ ശബ്ദ നിര്‍ഗമനം “ഉ'' കാരോച്ചാരണമായിത്തീ 
രുകയും ചെയ്യുന്നു. 


അനുബന്ധം -। 


തിരുവായ്മൊഴികള്‍ 


1. ജഗത്തിന്റെ സത്ത 


ഇന്ദ്രിയങ്ങള്‍ വഴി അനുഭവിക്കുമ്പോള്‍ ജഗത്ത്‌ ഇങ്ങനെയൊക്കെ 
യിരിക്കുന്നു എന്നേ പറഞ്ഞുകൂടു. ജഗത്തിന്റെ വാസ്തവ സ്വരൂപം ഇതു 
തന്നെ എന്നു സ്ഥാപിക്കാന്‍ ഈ സാക്ഷ്യം മാര്തം പോരാ. അപ്രകാരം 
സ്ഥാപിക്കുന്നത്‌ കാമിലക്കാരന്‍ കാണാത്തപ്പോഴും, പദാര്‍ത്ഥങ്ങള്‍ 
മഞ്ഞിച്ചു തന്നെ ഇരിക്കും എന്ന്‌ അയാള്‍ ശമഠിക്കും പോലെയാണ്‌. 
മണണ്‍്ഡുകങ്ങള്‍ വെള്ളാനയെ കാണുന്നു; ്രാന്തന്‍ ആന വരുന്നു എന്ന്‌ 
കണ്ട്‌ പരിഭ്രമിച്ച്‌ ഓടുന്നു. ആ ആനകള്‍ക്ക്‌ നമ്മെ സംബന്ധിച്ച്‌ സത്ത 
യില്ല. എല്ലാ തോന്നലും അവരവരുടെ സങ്കലപമാകുന്ന അടിസ്ഥാന 
ത്തില്‍ ഉരുപ്പിടിക്കുന്നു. അവ്യക്തമായിക്കിടക്കുന്ന ഭാനങ്ങള്‍ കുറെച്ചെ 
ന്നാല്‍ സ്ഥൂലരൂപത്തില്‍ പ്രത്യക്ഷപ്പെട്ട്‌ ഉള്ളില്‍ അതിനു തക്ക വിജ്യം 
ഭണങ്ങള്‍ ഉണ്ടാകണം. അത്രയേ ഉള്ളൂ താമസം. അതുണ്ടാകുമ്പോള്‍ 
താദൃശവിജ്യംഭണങ്ങളുടെ ഫലമായി മുമ്പുനിലവിലിരിക്കുന്ന സ്ഥൂല 
ങ്ങള്‍ മറിഞ്ഞ്‌ പുതിയതിന്‌ ഇടം കൊടുക്കുന്നു. 


11. സത്തും അസത്തും 


സത്തെന്നത്‌ എല്ലായ്പ്പോഴും ഉള്ളത്‌. ഉദാ:- വസ്ര്തം. ഇതിന്‌ 
വസ്ത്രമെന്ന നാമവും, രൂപവും, അര്‍ത്ഥവും ഉണ്ട്‌. അസത്ത്‌ എന്നത്‌ 
ഒരിക്കലും (കാല്രതരയത്തിലും) ഇല്ലാത്തത്‌. ഇത്‌ രണ്ടുവിധം, ഒന്ന്‌ നാമ 
മാത്രമായുള്ളതും, മറ്റൊന്ന്‌ നാമവും രൂപവും മാത്രമുള്ളതും (അര്‍ത്ഥ 
മില്ലാത്തതും ആകുന്നു) നാമമാത്രത്തിനുദാഹരണം വന്ധ്യാപുര്രനാ 
കുന്നു.......... വന്ധ്യക്കുപുര്ത നില്ല. അതുകൊണ്ട്‌ വന്ധ്യാപുരതന്‍ 
എന്നൊരു നാമമല്ലാതെ രൂപവും അര്‍ത്ഥവുമില്ല. നാമവും രൂപവും മാത്ര 
മുള്ളതിന്‌ ഉദാഹരണം - രജ്ജുസര്‍പ്പവും മറ്റുമാകുന്നു. ഇവയില്‍ രജ്ജു 
കാരണം; സര്‍പ്പം കാര്യം. കാരൃത്തിന്‌ സര്‍പ്പമെന്ന നാമവും രൂപവും 

അല്ലാതെ അര്‍ത്ഥം (സര്‍പ്പമെന്ന വസ്തു) ഇല്ല. ഇതുപോലെ കാരണ 
മായ ബ്രഹ്മത്തില്‍ - കാര്യമായ ലോകം- ആത്മജ്ഞാനിക്ക്‌- ഇല്ലാത്ത 
താണ്‌. 


ഒരു വസ്തു സത്തോ അസത്തോ എന്നാരായുമ്പോള്‍ ആ വസ്തു 
വിന്റെ ഒരു ഭാഗം മറ്റൊരു ഭാഗത്തോടു ചേരുന്നതായി കണ്ടു എന്നു 
വച്ച്‌ സത്താണെന്നു നിശ്ചയിക്കുന്നത്‌ ഒരു വിധത്തിലും ശരിയായിട്ടു 
ള്ളതല്ല. അങ്ങനെ നിശ്ചയിക്കുകയെന്നു വച്ചാല്‍ മരിമരീചികാപ്രവാ 
ഹത്തിന്റെ അലകളും ഒന്നുമറ്റൊന്നിനോട ചേര്‍ന്നു കാണുന്നതുകൊണ്ട്‌ 
അതിനെയും സത്താണെന്നു നിശ്ചയിക്കാമെന്നു വരും. ഇപ്രകാരം 
ലോകത്തിന്റെ ഒരു ഭാഗം മറ്റൊരു ഭാഗത്തോടു ചേരുന്നതായി കണ്ടു 
എന്നുവച്ച്‌ ജ്ഞാനികള്‍ ലോകത്തെ സത്താണെന്നു പറയുകയില്ല. 


111. വിക്ഷേപാവരണ തത്ത്വമസികള്‍ 


വിക്ഷേപമെന്നത്‌ ഉല്പത്തിസ്ഥാനം. ഭൂതഭാതികങ്ങളായ ദേഹേ 
ന്ദ്രിയാദി നാമരൂപ പ്രപഞ്ചങ്ങളും വൃത്തിയുടെ ഉദയത്തിന്‌ സാധനമാ 
യിരിക്കുന്ന അഹങ്കാരബിന്ദുവും സംകോചാവസ്ഥയായിരുന്ന സ്ഥാനം 
ശുന്യമെന്നും ആ അതുതന്നെ നാമരുപാദി പ്രപഞ്ചങ്ങള്‍ക്കു കാരണ 
മെന്നും കാര്യങ്ങള്‍ക്കുള്ള നാമരൂപാദി ലക്ഷണം കാര്യമായ ശൂന്യ 
ത്തിനും കലപിക്കയെന്നാല്‍ അതിനു കാരണമായ മറ്റൊന്ന്‌ ഇങ്ങനെ 
അനവസ്ഥ വരും. ആയതിനാല്‍ നാമ രൂപാദി രഹിതസ്ഥാനം, ശൂന്യ 
മെന്നും പ്രണവം മുതല്‍ സര്‍വ്വ പ്രപഞ്ചവും, മേല്‍പ്പറഞ്ഞ ശൂന്യഗര്‍ഭ 
ത്തില്‍ നിന്നും ഉലപത്തിയാകുന്നതിനാല്‍, ആ ശൂന്യവ്യാപ്യത്തെ, ജീവ 
കാരണ ശരീരമായ അവിദ്യയെന്ന അതിന്റെ വ്യാപകത്തെ ഈശ്വര 
കാരണ ശരീരമായ മായയെന്നും അറിയണം. മേല്‍പ്പറഞ്ഞ ശൂന്യവ്യാ 
പ്യത്തെ അറിഞ്ഞ അറിവ്‌ താനാകുന്നു എന്നതിനെ മറച്ച്‌ ശൂന്യമായി 
മയക്കിയത്‌ ആവരണം. 


പരമാണുവിന്റെ ഗര്‍ഭത്തിലും അതിസൂക്ഷമമായിരുന്ന ശുന്യവ്യാ 
പ്യത്തെ അറിഞ്ഞ അറിവ്‌ ത്വം പദവാച്യാര്‍ത്ഥമായ ജീവന്‍. ശുന്യവ്യാ 
പകത്തെ അറിഞ്ഞ അറിവ്‌ തത്‌ പദവാച്യാര്‍ത്ഥമായ ഈശ്വരന്‍ -ത്വം 
പദവാച്യാര്‍ത്ഥ ജീവനെ സന്നിധിമാതധ്രത്താല്‍ അറിവുകൊടുത്ത നിര 
ഹങ്കാരജ്ഞാനം ത്വം പദ ലക്ഷ്യാര്‍ത്ഥ കൂടസ്ഥന്‍- ഈ അറിവിന്നതി 
വ്യാപകമായും സങ്കല്‍പ്പ വികല്‍ലപരഹിതമായും സ്വയം താനായുമിരി 
ക്കുന്ന അഖണ്ഡജ്ഞാനം തത്‌ പദലക്ഷ്യാര്‍ത്ഥമായ ബ്രഹ്മം വൃഷ്ട്യ 
പാധികളുടെ നാശാനുഭവത്തിങ്കല്‍ വ്ൃഷ്ടിജ്ഞാനമെന്നും, സമഷ്ട്യു 
പാധിനാശത്തിങ്കല്‍ സമഷ്ടിജ്ഞാനമെന്നുള്ളതുതള്ളി ഉപാധിഭേദ 

ത്താല്‍ വന്ന- കൂടസ്ഥ- പ്രഹ്മ- നാമങ്ങളേയും നീക്കി ശേഷിച്ച ത്രിവിധ 
പരിഛേദ ശൂന്യപരിപൂര്‍ണ്ണമായി, അനിര്‍വ്ൃചനീയമായി യാതൊന്നനുഭ 
ത്തില്‍ വരുമോ അത്‌ അസി പദാര്‍ഥമായ നിജാനന്ദാനുഭുതിയാകുന്നു. 


17. മൂര്‍ത്ത്യുപാസന 


മൂര്‍ത്ത്യുപാസനയെന്നുവച്ചാല്‍ എനത്തോന്നാണെന്നാണ്‌ വിചാരി 
ക്കുന്നത്‌? അത്‌ ചിത്തൈകാഗ്രൃയത്തിന്‌ അനുഭവസ്ഥന്മാരായ ആചാര്യ 
ന്മാര്‍ കല്‍പ്പിച്ചിട്ടുള്ള മാര്‍ഗ്ഗങ്ങളാണ്‌. അല്ലാതെ നമ്മേപ്പോലെ ഉണ്ടും 
ഉടുത്തും ഉറങ്ങിയും കഴിയുന്ന, ഏതോ ലോകത്തുള്ള ഒരു തരം ദേവ 
ന്മാരെ അടുത്തു വിളിച്ചു വരുത്തുന്ന വഴിയൊന്നുമല്ല ഭാവനയുടെ 
പ്രയോജനം; അതു വരുത്തി അറിയുമ്പോഴേ മനസ്സിലാകൂ. അതുപോട്ടെ, 
നിര്‍ഗ്ഗുണോപാസന- അതെത്തോന്നാണ്‌? ഗുണങ്ങളില്‍ മുങ്ങിക്കിട 
ക്കുന്ന മനസ്സ്‌ അതില്‍ നിന്നെങ്ങനെ പൊങ്ങിവരും? അത്‌ മത്സ്ൃത്തിനെ 
പിടിച്ച്‌ കരയില്‍ ജീവിപ്പിക്കുന്നതു പോലെയിരിക്കും. നിര്‍ഗ്ഗുണം എന്തെ 
ന്നറിഞ്ഞിട്ടല്ലേ ഉപാസിക്കാന്‍. 


സപ്തര്‍ഷിവാദമെന്നൊരു ഗ്രന്ഥം മറ്റാറ്‌ മഹര്‍ഷിമാരും കൂടി 
വസിഷ്ടനോട്‌ നാസ്തികവാദം ചെയ്യുന്നു വസിഷ്ഠന്‍ അവര്‍ പറയുന്ന 
ശാസ്ത്രീയയുക്തികള്‍ കൊണ്ടു തന്നെ ഈശ്വരന്‍ ഉണ്ടെന്നു സമര്‍ത്ഥി 
ക്കുന്നു. ഇതാണ്‌ ആ ഗ്രന്ഥത്തിന്റെ മുഖ്യവിഷയം. ഇപ്പോള്‍ പറയാ 
റില്ലേ മെസ്മറിസം- ഹിപ്നോട്ടിസം- അതിനെയൊക്കെക്കാളൊക്കെ 
ശക്തിയായി മനോവശ്യതത്ത്വവും ചിത്തൈകാഠ്രഗ്യമാര്‍ഗ്ഗവുമൊക്കെ 
അതില്‍ വിവരിച്ചിട്ടുണ്ട. അതു ശീലിച്ചാല്‍ ഒറ്റ നോട്ടത്തില്‍ ഏവരേയും 
വശീകരിക്കാം; ഏതു രോഗവും ഭേദമാക്കാം. പക്ഷേ, അഭ്യാസമാര്‍ഗ്ഗ 
ങ്ങള്‍ കുറെ വിഷമമാണ്‌. 


അനുബന്ധം -॥ 
സാരവാക്യമുത്തുകള്‍ 


1. കവിപ്പയന്‍ 


യോഗാശാസ്ര്തപഠനം, പാഠനം ഇവയും പത്മാദ്യാസന 
ബന്ധവും, മനസ്സിനെ ഒരു സ്ഥാനത്തുനിര്‍ത്തി നിര്‍ന്നിമേഷമായിരി 
ക്കലും ഇത്യാദി നീ (യോഗി) ചെയ്യുന്ന പ്രവൃത്തികള്‍ ജ്ഞാനിതപോ 
ധനസന്നിധിയില്‍ തപോവേഷം കെട്ടിയാടുക മാത്രമാണ്‌. എന്നാല്‍ 
ഈ യോഗവാസനയെ പോക്കി സാക്ഷാല്‍ മോക്ഷമടയുവാന്‍ മാര്‍ഗ്ഗം 
എന്തെന്നാല്‍ - മുമ്പിലത്തേപ്പോല്‍, സങ്കല്‍പ്പ വികല്‍പ്പങ്ങളോടു അഭി 
മുഖനാകാതെ, മലടുറിവായ്‌- ജ്ഞാനമാത്രമായ്‌, എങ്ങും നിറഞ്ഞ 
സംയോഗമറ്റനിശ്ചലാകാശമെന്നപോലെ നീ ഇരുന്നാലും. 


11. തത്ത്വമുട്ടാക്കായ്‌ 


തത്ത്വങ്ങളെയെല്ലാം നിവതി ചെയ്ത്‌, നീങ്ങി. തന്നെ ജ്ഞാന 
ത്താല്‍ അറിയുംവിധമുള്ള ബോധം കൂടാതെ, ടി തത്ത്വങ്ങളെ തന്റെ 
മേല്‍പ്പുതപ്പായ്‌ മൂടിവച്ചുകൊണ്ട്‌ സമാധി ഇരിക്കുന്ന യോഗിയെ ജീവ 
ബോധയുക്തനായ ഭ്രാന്തന്‍ എന്നു വിളിക്കുന്ന ജ്ഞാനിക്കെന്തുകുറ്റം? 
ഉഹബുദ്ധി കൂടാതെ, കണ്ട്‌ കെട്ടുകുറ്റിയില്‍ അടങ്ങാത്ത മദകളഭത്തെ 
ബന്ധിക്കാന്‍ പാറയില്‍ നിന്നു നാരുരിക്കുന്നവനെയും തനിക്കിരിക്കാന്‍ 
ഇടം നല്‍കുന്ന ആകാശത്തെ ചെന്നു പിടിക്കുന്നവനെയും പോലെ 
യാണ്‌ ഈ യോഗികള്‍. 


111. നെയ്യിന്‍ നിഴല്‍ 


നെയ്യില്‍ തോന്നുന്ന നിഴല്‍ പോലെയും, ആ നിഴലെ നോക്കി 
യിട്ട ആകാശത്തെ നോക്കിയാല്‍ ആ നിഴല്‍ പോല്‍ തോന്നുന്ന ഛായാ 
പുരുഷനെപ്പോലെയും, ഇന്ദ്രിയങ്ങളായ അസദ്‌ വസ്തുക്കളില്‍ ചേര്‍ന്ന 
ജിവബോധവികല്‍പം കൊണ്ടു താനും ധ്യേയമൂര്‍ത്തികളുമായി ആധാ 
രങ്ങളില്‍ തോന്നുന്നതും, നിര്‍മ്മലനാദ ബിന്ദുദര്‍ശനരൂപത്തില്‍ 
തോന്നിച്ചു, അതു സ്ഥിരമാകാതെ വീണ്ടും നശിച്ചുപോകുന്നതും ആയ 


14. സംഭാഷണങ്ങള്‍ 





ഈ കൃത്യങ്ങള്‍ എല്ലാം, വിചാരജ്ഞാനത്താല്‍, തന്നെ സ്പഷ്ടമായ 
റിയാത്തവന്‍ ചെയ്യുന്നതാണ്‌. 


11, വാലൈമുകമായ്‌ 


നിശ്ചിത ദേശത്തു ചെല്ലാന്‍ എതിരായ്‌ ആനയേറിയവന്‍പോലെ 
യും, ജീവബോധത്തെ മുന്‍നിര്‍ത്തി ജ്ഞാനത്തെ പിന്നിട്ടു ശിവ്പര്പാ 
പ്തിക്കു ഭാവിച്ചാല്‍സാധിക്കുമോ? തന്നെ ചേര്‍ന്ന്‌, അതിനൊത്തപടി 
തന്നെ അലക്കുന്ന പിശാചിനെ അറിഞ്ഞിരിക്കെ, അതെവിടെ എന്ന 
ന്വേഷിക്കുന്ന ഒരുവന്റെ മൌഡ്യം പോലെ, ബന്ധമുക്തികളിലും 
നിന്നോടു ചേര്‍ന്നിരുന്ന്‌ മോക്ഷാദി നല്‍കുന്ന തിരുവരുളിനെ, അന്യര്ത 
എന്നു കരുതിത്തേടുന്നത്‌ ജ്ഞാനിക്ക്‌ ഏറ്റവും പരിഹാസ്യമത്രേ. 


1/, ഉലകത്തൈ മായാ 


മായാകാര്യമായ പ്രപഞ്ചത്തേയും, ദേഹത്തേയും മിഥ്യയെന്നറി 
യിച്ചാല്‍, ഗന്ധര്‍വ്വ രഥം പോല്‍, അസത്തായ്‌ കണ്ടറിയുന്നതല്ലാതെ 
തീരെ ഇതിനെ തള്ളിഒഴിക്കാന്‍ കഴിയുമോ? എങ്കില്‍, സ്വപ്നത്തില്‍ 
നാലുവശവും അഗ്നി ചൂഴ്‌ന്ന്മാറിപ്പോകാന്‍ വയ്യാതെയിരിക്കുന്നവന്‍, 
ജാഗ്രത്തില്‍ അതിനെ കടക്കുമ്പോള്‍, ജഞാനസൂര്യ പ്രകാശാനന്തരം 
ദേഹാദിപൊയ്യെന്നുവരുമെന്നര്‍ത്ഥം. 


ചട്ടമ്പിസ്വാമികളുടെ ചില തിരുമൊഴികള്‍ 


ഉച്ചാരണങ്ങളുടെ ഉത്ഭവം. “വ്യാകരണസുയധ്രങ്ങള്‍ ആദ്യമായി 
തുടങ്ങുന്നത്‌ അ ഇ ഉണ, ജു, അക്ക്‌, ഏ, ഓങ്‌. ഇങ്ങിനെയാണല്ലോ. 
ഇത്‌ അ മുതല്‍ തുടങ്ങാന്‍ വല്ല കാരണവും പറയാനുണ്ടോ?” എന്ന 
ചോദ്യത്തിനുത്തരമായി ശ്രീ ചട്ടമ്പിസ്വമികള്‍ ഇപ്രകാരം പറഞ്ഞു: - 
“മനുഷ്യോത്പത്തിക്കും ഭാഷോത്പത്തിക്കും”” തമ്മില്‍ സാമ്യമുണ്ടെ 
ന്നുള്ളതു വിശേഷിച്ചു പറയേണ്ടതില്ലല്ലോ. ഗര്‍ഭപാ്രത്തില്‍ വച്ചു 
മാത്രമല്ല പ്രസവംവരെ പ്രജ പൂര്‍ണ്ണമൌനം പൂണ്ടിരിക്കുന്നു. ജനനവേ 
ളയിലാണ്‌ ശിശു ഒന്നാമതായി മൌനഭഞ്ജനം ചെയ്യുന്നത്‌. മാനഭ 
ഞ്ജനം ചെയ്യുന്നത്‌ “അ' കാരോച്ചാരണംമൂലമാണല്ലോ. അതിനാല്‍ 
ഭാഷയിലെ അക്ഷരമാല “അ' കാരപൂര്‍വമായിരിക്കുന്നതിന്റെ 
ഓചിത്യം കണ്ടുകൊള്‍ക. ഗര്‍ഭക്ലേശങ്ങളില്‍ നിന്നും വിമുക്തിലഭിച്ച 
ശേഷം സന്തോഷഭരിതമായ ഹൃദയത്തിന്റെ വ്യാപാരം സാമാന്യം 
ഒരു ചിരിരൂപത്തില്‍ പ്രസരിക്കുന്നതിന്റെ ഫലമായി “ഇ” കാരോച്ചാ 
ണണം ഉണ്ടാകുന്നു. പിന്നീട്‌ ശിശുക്കള്‍ക്കുണ്ടാകുന്ന ബാഹ്യപ്രകൃ 
തിയിലെ ശബ്ദാദികളില്‍ നിന്നും ഉണ്ടാകുന്നത്‌ ഭയമാണ്‌. അതു 
കൊണ്ടു ശിശു ഞെട്ടുകയും അതിന്റെ ശബ്ദനിര്‍ഗമനം “ഉ' കാരോ 
ച്ചാരണമായിത്തീരുകയും ചെയുന്നു. 


കവിയപ്പന്‍ - യോഗശാസ്ര്രപഠനം, പാഠനം ഇവയും പത്മാദ്യാ 
സനബന്ധവും, മനസ്സിനെ ഒരു സ്ഥാനത്തു നിര്‍ത്തി നിര്‍ന്നിമേഷമാ 
യിരിക്കിലും - ഇത്യാദി നീ (യോഗി) ചെയ്യുന്നു. പ്രവൃത്തികള്‍ 
ജ്ഞാനതപോധനസന്നിധിയില്‍ തപോവേഷംകെട്ടിയാടുക മാത്ര 
മാണ്‌. എന്നാല്‍ ഈ യോഗവാസനയെപ്പോക്കി സാക്ഷാല്‍ മോക്ഷമട 
യുവാന്‍ മാര്‍ഗ്ഗമെന്തെന്നാല്‍: - നീമുമ്പിലത്തേപ്പോല്‍ സകങ്കല്പവിക 
ല്പങ്ങളോട്‌ അഭിമുഖനാകാതെ, മലടുറിവായ്‌ - ജ്ഞാനമാത്രമായ്‌, 
എങ്ങും നിറഞ്ഞ, സംയോഗശഗമറ്റ നിശ്ചലാകാശം എന്നപോലെ ഇരു 
ന്നാലും. തത്വമുട്ടാക്കായ്‌ - തത്ത്വങ്ങളെ എല്ലാം നിയതിചെയ്തു, 
നീങ്ങി തന്നെ ജ്ഞാനത്താല്‍ അറിയുംവിധമുള്ള ബോധം കൂടാതെ, 
മേല്‍പ്പറഞ്ഞ തത്ത്വങ്ങളെ തന്റെമേല്‍ പുനപ്പായ്‌ - മൂടിവച്ചുകൊണ്ട്‌ 

സമാധി ഇരിക്കുന്ന യോഗിയെ ജീവബോധയുക്തനായ (്രാന്തന്‍ 
എന്നു വിളിക്കുന്നു. ജ്ഞാനിക്കെന്തുകുറ്റം? ഈഹബുദ്ധി കൂടാതെ 
കണ്ടു, കെട്ടുകുറ്റിയില്‍ അടങ്ങാത്ത മദകളഭത്തെ ബന്ധിക്കാന്‍ പാറ 
യില്‍നിന്നു നാരുരിക്കുന്നവനെയും തനിക്കിരിക്കാന്‍ ഇടംനല്‍കുന്ന 
ആകാശത്തെ ചെന്നുപിടിക്കുന്നവനെയും പോലെയാണ്‌ ഈ യോഗി 
കള്‍. നെയ്യിന്‍നിഴല്‍ -- നെയ്യില്‍ തോന്നുന്ന നിഴല്‍പോലെയും ആ 
നിഴലെ നോക്കീട്ട്‌ ആകാശത്തെ നോക്കിയാല്‍ ആ നിഴല്‍പോല്‍തോ 
ന്നുന്ന ഛായാപുരുഷനെപ്പോലെയും ഇന്ദ്രിയങ്ങളായ അസദ്വസ്തു 
ക്കളില്‍ ചേര്‍ന്നു ജീവബോധവികലപംകൊണ്ടു താനും ധ്യേയ 
മൂര്‍ത്തികളുമായി ആധാരത്തില്‍ തോന്നുന്നതും, നിര്‍മ്മലനാദബിന്ദു 
ദര്‍ശനരൂപത്തില്‍ തോന്നിച്ചു, അതു സ്ഥിരമാകാതെ വീണ്ടും നശിച്ചു 
പോകുന്നതും ആയ ഈ കൃത്യങ്ങളെല്ലാം വിചാരജ്ഞാനത്താല്‍ 
തന്നെ സ്പഷ്ടമായറിയാത്തവന്‍ ചെയ്യുന്നതാണ്‌. വാലൈമകമായ്‌ - 
നിശ്ചിതദേശത്ത്‌ ചെല്ലാന്‍ എതിരായി ആനയേറിയവന്‍പോലെയും. 
ജീവബോധത്തെ മുന്‍നിര്‍ത്തി, ജ്ഞാനത്തെ പിന്നിട്ടു; ശിവപ്രാ 
പ്തിക്കു ഭാവിച്ചാല്‍ സാധിക്കുമോ? തന്നെ ചെന്ന്‌ അതിനൊത്തപടി, 
തന്നെ അലയ്ക്കുന്ന പിശാചിനെ അറിഞ്ഞിരിക്കെ അതെവിടെ എന്ന 
ന്വേഷിക്കുന്ന ഒരുവന്റെ മൌഡ്യം പോലെ ബന്ധമുക്തികളിലും 
നിന്നോടു ചേര്‍ന്നിരുക്കുന്നു മോക്ഷാദി നല്‍കുന്ന തിരുവരുളിനെ 
അന്യര്ര എന്നു കരുതി തേടുന്നത്‌ ജ്ഞാനിക്ക്‌ ഏറ്റവും പരിഹാസ 
മത്രെ. ഉലകത്തെ മായാ - മായാകാര്യമായ പ്രപഞ്ചത്തെയും ദേഹ 
ത്തെയും മിഥ്യയെന്നറിയിച്ചാല്‍ ഗന്ധര്‍വരഥംപോല്‍ അസത്തായ്‌ 
കണ്ടറിയുന്നതല്ലാതെ തീരെ ഇതിനെ തള്ളിഒഴിക്കാന്‍ കഴിയുമോ? 
എങ്കില്‍ സ്വപ്നത്തില്‍ നാലുവശവും അഗ്നിചൂഴ്ന്നു മാറിപ്പോവാന്‍ 
വയ്യാതെ ഇരിക്കുന്നവന്‍ ജാഗ്രത്തില്‍ അതിനെ കടക്കു മ്പോള്‍ 
ജ്ഞാനസൂര്യപ്രകാശാനന്തരം ദേഹാദി പൊയ്യെന്നു വരുമെന്നര്‍ത്ഥം. 


